


# डीडवाना : सरकार ने कस्टोडियन जमीनों के मुद्दे पर राज्य स्तरीय कमेटी गठित की

राजस्व विभाग के वरिष्ठ शासन उप सचिव ने चार सदस्यीय कमेटी का गठन किया

**डीडवाना**, (निर्सं)। डीडवाना जिले में कस्टोडियन जमीनों को सरकारी घोषित करने के विरोध में लंबे समय से किसानों का आंदोलन जारी है। इस मुद्दे को लेकर अब राज्य सरकार ने बड़ा कदम उठाते हुए एक राज्य स्तरीय कमेटी का गठन किया है। यह कमेटी कस्टोडियन जमीनों के संबंध में प्राप्त ज्ञापन और अभ्यावेदन दिनों में उठाए गए बिंदुओं पर सरकार के नियमों और परिपत्रों के मुताबिक विधिक परीक्षण करेगी और अपनी जांच रिपोर्ट राज्य सरकार को प्रस्तुत करेगी।

राजस्व विभाग के वरिष्ठ शासन उप सचिव कैलाश चंद्र कुमावत ने एक आदेश जारी कर इस कमेटी का गठन किया है। इस कमेटी में डीडवाना, चौमूं व जयपुर के तहसीलदारों सहित एक डीएलआर को किया शामिल किया गया है। यह आदेश जारी होते ही डीडवाना विधायक यूनस खान बड़ी संख्या में



आदेश जारी होते ही डीडवाना विधायक **यूनस खान** कस्टोडियन जमीनों के प्रभावित लोगों के साथ **जिला कलेक्टर डॉ. महेंद्र खड्गावत** से मिलने पहुंचे।

कस्टोडियन जमीनों के प्रभावित लोगों के साथ जिला कलेक्ट्रेट पहुंचे और कलेक्टर डॉ. महेंद्र खड्गावत

को सरकार का आदेश सौंपा।

इस मौके पर यूनस खान ने कहा कि डीडवाना में 'सैकड़ों' किसान

परिवार कस्टोडियन जमीनों पर 78 वर्षों से काबिज है और यह जमीने उनकी पुरैनी जमीन है, लेकिन इन

■ **कमेटी में डीडवाना, चौमूं व जयपुर के तहसीलदार सहित एक डीएलआर को शामिल किया**

जमीनों को वर्ष 2011 में सरकारी घोषित कर दिया गया और अब इन जमीनों को सरकार अपने संरक्षण में ले रही थी। इसे लेकर उन्होंने विधानसभा में भी मुद्दा उठाया और राजस्व मंत्री सहित राजस्व विभाग के उच्च अधिकारियों से मुलाकात कर ज्ञापन सौंपे। यूनस खान ने सरकार से किसान परिवारों को उनका वास्तविक और विधिसम्मत अधिकार दिलाने के लिए त्वरित एवं ठोस कार्रवाई करने का आग्रह किया। इसी के परिणाम स्वरूप राज्य सरकार ने संवेदनशीलता दिखाते हुए आज कमेटी बनाने के आदेश जारी किए।

# पिलानी में सेना के हेलिकॉप्टर की इमरजेंसी लैंडिंग



पिलानी स्थित हेलिपेड पर सेना के हेलिकॉप्टर की एमरजेंसी लैंडिंग से हड़कंप मच गया।

**पिलानी**, (निर्सं)। कस्बे में स्थित हेलिपेड पर सेना के हेलिकॉप्टर की एमरजेंसी लैंडिंग से हड़कंप मच गया। गुरुवार दोपहर को अचानक बीईटी के हेलिपेड पर सेना का हेलिकॉप्टर उतर गया, जिसके बाद हेलिपेड पर मौजूद कर्मचारियों ने सूचना बीईटी निदेशक मेजर जनरल एसएस नायर को दी। अचानक हेलिकॉप्टर के आने की सूचना पर मेजर जनरल एसएस नायर भी बीईटी

■ **करीब 15 मिनट बाद ही वापस हेलिकॉप्टर ने उड़ान भरी**

स्टाफ के साथ मौके पर पहुंचे और पुलिस के साथ प्रशासन को सूचना दी गई, लेकिन जब तक बीईटी निदेशक एसएस नायर पहुंचे। तब तक हेलिकॉप्टर ने वापिस उड़ान भरने की तैयारी कर दी थी। सूत्रों की माने तो सेना के हेलिकॉप्टर में तकनीकी खामी

आ जाने के कारण बिना कोई पूर्व सूचना के सेना के जवानों ने हेलिकॉप्टर लैंडिंग कर दी थी, लेकिन जब तकनीकी खामी दूर हुई तो वे वापस रवाना हो गए। पुलिस भी जब पहुंची, तब तक सेना के जवान हेलिकॉप्टर में बैठ चुके थे, इसलिए पुलिस भी कोई जानकारी नहीं जुटा सकी। हेलिकॉप्टर करीब 15 मिनट ही पिलानी में रुका। बाद में हेलिकॉप्टर के जयपुर जाने की सूचना मिली है।

## लाखों का माल बेचकर नगदी हड़पी

**उदयपुर**, (निर्सं)। शहर के प्रतापनगर थाना पुलिस ने कंपनी मालिक की रिपोर्ट पर वाहन चालक व साथी के खिलाफ लाखों का माल चोरी कर बेच कर नकदी हड़पने का प्रकरण दर्ज किया। पुलिस से प्राप्त जानकारी के अनुसार पीडित मनीष गढवाल पुत्र चंदनलाल निवासी अधीखा कोरियार्स मादड़ी इण्डस्ट्रीयल एरिया ने आरोपी राजकुमार लौहार पुत्र शांतिलाल निवासी कबराड़िया माण्डल भीलवाड़ा तथा लक्ष्मीलाल पुत्र डालचंद जणवा निवासी भटेवर वल्लभ नगर के खिलाफ प्रकरण दर्ज करवाया। उसने बताया कि मेरी कंपनी माल परिवहन कर दूसरे स्थानों पर पहुंचाती है। हर बार सरकारी मापदंड अनुसार मान्यता प्राप्त कांटे पर माल भरवा कर भिजवाया जाता है। 19 अक्टूबर 25 को हिन्दुस्तान युनिलिवर को माल भिजवाया था। जहां पर माल कम पहुंचने पर राजपुरा लुधियाना पंजाब पुलिस थाने में चालकों के खिलाफ प्रकरण दर्ज करवकाया। इस मामले में किए गए अनुसंधान में बाद 43 लाख 86 हजार 026 रूपये का माल आरोपियों ने कम भेजा, जबकि उन्हें पूरा माल सौंपा था। आरोपियों को इसका पता चलने पर फरार हो गए।

# बादमाशों ने पेट्रोल पंप से नगदी लूटी

**टोंक**, (निर्सं)। देवली उपखंड क्षेत्र के गांव राजमहल में देवली रोड स्थित शिवम फिलिंग स्टेशन पर गुरुवार को सुबह लूटपाट की घटना सामने आई, जिसमें बदमाशों ने पेट्रोल पंप पर तोड़फोड़ कर कर्मचारियों से मारपीट की और लगभग 60 हजार रुपए नकद लूट ले गये। बाद में सूचना पर पहुंचे पम्प संचालक रामदयाल विजय ने दूनी थाने में रिपोर्ट दर्ज कराई। पुलिस ने प्रकरण दर्ज कर जांच शुरू कर दी।

प्राप्त जानकारी के अनुसार वारदात गुरुवार सुबह करीब तीन बजे होना बताया जा रहा है,जिसके अन्तर्गत एक काली कार में आए चार बदमाशों ने सबसे पहले ऑफिस का गेट तोड़ा और अंदर घुस गए, जहां मौजूद

सेल्समैन नंदकिशोर व सुरेंद्र के साथ मारपीट कर बदमाशों ने गल्ले में रखे नकद लगभग 60 हजार रुपए लूट ले गये। वहीं जाते हुए बदमाशों ने कर्मचारियों को धमकी दी कि यदि वे सीसीटीवी फुटेज पुलिस को सौंपें तो उन्हें जान से मार दिया जाएगा। घटना के बाद सूचना पर पहुंचे पम्प संचालक रामदयाल विजय ने सीसीटीवी कैमरे व अन्य जांच के बाद अक्षय जैन, खुशीराम मीणा, प्रधान मीणा और एक अज्ञात व्यक्ति के खिलाफ चोरी करने का आरोप लगाया है, जिनके खिलाफ संचालक ने दूनी थाने में मामला दर्ज कराया, जिसके बाद दूनी थाना पुलिस ने मामले में प्रकरण दर्ज कर जांच शुरू कर दी।

## धोखाधड़ी का आरोपी गिरफ्तार

**कोटा**, (निर्सं)। गुमानपुरा पुलिस टीम ने धोखाधड़ी के दर्ज मामले में फरार आरोपी को गिरफ्तार किया है। शहर पुलिस अधीक्षक तेजस्वीनी गौतम ने बताया कि फरियादी ने 3 जनवरी को थाने में रिपोर्ट दर्ज कराई।रिपोर्ट में कहा कि फरियादी की फर्म जोमेक सोल्यूशन कम्पनी में आस्ट्रेलिया, कनाडा, यूके के छात्रों के नोट्स लेखन एवं शैक्षणिक मार्ग दर्शन का कार्य किया जाता है। रिपोर्ट में कहा कि रजत सोनी ने कार्य के दौरान धोखाधड़ीपूर्वक ग्राहकों का डाटा चोरी कर उससे 25 लाख की धोखाधड़ी की है। शहर एसपी ने कहा कि फरियादी की रिपोर्ट पर मामला दर्ज किया गया।गठित टीम ने आरोपी की गिरफ्तारी के लिये सभावित स्थानों पर दबिश दी। पुलिस टीम ने फरार चल रहे आरोपी रजत सोनी का गिरफ्तार किया।

# छबड़ा में नैनो यूरिया की बोतल को अटैचमेंट समझकर भटके किसान, जाम लगाया

**छबड़ा**, (निर्सं)। कस्बे के खेल मैदान में गुरुवार को यूरिया खाद के कट्टों को लेकर टोकन वितरित किए गए। टोकन वितरण के बाद किसानों को यूरिया के साथ नैनो यूरिया की बोतल दी गई, जिसे अटैचमेंट समझकर कई किसान आक्रोशित होकर कृषि विभाग पहुंच गए और स्टेट हाईवे 51 को जाम कर दिया, जिसके चलते दोनों और वाहनों की किल्लें लग गई। सूचना पर पहुंचे पुलिस व प्रशासन के अधिकारियों की समझाइश के बाद मामला शांत हुआ। इसके बाद किसानों ने जाम खोल दिया।

जानकारी के अनुसार खेल मैदान में टोकन वितरण के बाद किसान खाद लेने पहुंचे तो किसानों को खाद के कट्टों के साथ नैनो यूरिया की बोतलें भी दी गई, जिसको अटैचमेंट समझ कर किसान आक्रोशित होकर कृषि विभाग कार्यालय पहुंच गए तथा उपखण्ड कार्यालय के सामने सालपुरा रोड पर जाम लगा दिया तथा जमकर नारेबाजी की। सूचना पर पहुंचे पुलिस प्रशासन के



आक्रोशित किसानों ने स्टेट हाईवे 51 को जाम कर विरोध प्रदर्शन किया।

अधिकारियों ने किसानों से समझाइश कर बताया कि नैनो यूरिया अटैचमेंट

नहीं है, बल्कि तरल यूरिया है, जिसके बाद किसानों ने जाम खोल दिया।

कृषि विभाग के सहायक निदेशक चौधमल मीणा ने बताया कि गुरुवार सुबह

■ **पुलिस व प्रशासनिक अधिकारियों की समझाईश के बाद मामला शांत हुआ**

■ **टोकन वितरण के बाद किसानों को यूरिया के साथ नैनो यूरिया की बोतल दी थी**

खेल मैदान में 2000 टोकन वितरण किए, जिसमें प्रत्येक टोकन पर 4 यूरिया बैग दिए गए। किसानों को यूरिया खाद के साथ कोई अटैचमेंट नहीं दिया जा रहा है। चार बैग यूरिया दानेदार एवं एक बोतल नैनो यूरिया की दी जा रही है, जो एक बैग दानेदार यूरिया के बराबर काम करती है। यह केवल तरल यूरिया है न की कोई अटैचमेंट। इसके उपयोग से खेत की मिट्टी की भी उर्वरक क्षमता अच्छी बनी रहती है और पर्यावरण भी सुरक्षित रहता है।

# ट्रेन की चपेट से युवक की मौत

**झुंझुनूं**, (निर्सं)। जिला मुख्यालय के समीप इंडाली रोड पर ट्रेन की चपेट में आने से 32 साल के एक युवक की मौत हो गई। यह हादसा था या फिर आत्महत्या, यह जांच का विषय है, जिसे लेकर पुलिस ने अपनी छानबीन शुरू कर दी है।

जानकारी के अनुसार इंडाली गांव का रहने वाला जयप्रकाश पुत्र विद्याधर जाट बुधवार सुबह अपने घर से बाइक लेकर निकला था। इसके बाद बुधवार शाम को सूचना मिली कि जयप्रकाश का शव इंडाली अंडरपास के करीब पटरियों के किनारे पड़ा हुआ है। परिजन मौके पर पहुंचे तो जयप्रकाश मृत हालत में मिला। कुछ दूरी पर ही जयप्रकाश की बाइक भी मिली। मौके पर परिजनों को जयप्रकाश की जेब से इंडाली अस्पताल की एक पर्चा मिली, जिसके अनुसार संभावना जताई जा रही है कि मौत से



मृतक युवक का फाइल फोटो।

कुछ घंटे पहले ही जयप्रकाश अपनी किसी बीमारी का इलाज करवाने के लिए अस्पताल गया था। जयप्रकाश एक

■ **आत्महत्या या फिर हादसा, पुलिस कर रही है जांच**

पेट्रोल पंप पर सेल्समैनी करता था, लेकिन आठ दिन पहले तीन दिसंबर को ही उसने वहां पर भी काम छोड़ दिया था। दो दिन पहले पेट्रोल पंप पर भी हिसाब करने गया था। जयप्रकाश की मौत अभी पहली बनी हुई है। मौके के हालातों से यह आत्महत्या लग रही है, लेकिन परिजनों का मानना है कि जयप्रकाश ऐसा किसी तनाव में भी नहीं था कि वह सुसाइड कर ले। पुलिस ने गुरुवार को शव का पोस्टमार्टम कराकर मौत के कारणों की पड़ताल शुरू कर दी है। मृतक जयप्रकाश अविवाहिता था। उसका छोटा भाई है। जो रेलवे में नौकरी करता है।

## कर्ज से परेशान युवक ने आत्महत्या की

**कोटा**, (निर्सं)। उद्योग नगर थाना इलाके में एक युवक ने जहरीले पदार्थ का सेवन करके सुसाईड कर लिया। जानकारी के अनुसार सीताराम सीताराम पांचाल ने घर में जहरीले पदार्थ का सेवन कर दिया, सीताराम को अचेतावस्था में परिजन उपचार के लिये अस्पताल लेकर पहुंचे, जहां

उसने उपचार के दौरान दम तोड़ दिया। उद्योग नगर थानाधिकारी जितेन्द्र सिंह ने बताया कि प्रेम नगर द्वितीय निवासी सीताराम पांचाल ने घर में जहरीले पदार्थ का सेवन करके आत्महत्या कर ली। थानाधिकारी ने बताया कि सीताराम फर्नीचर का काम करता था, मृतक के परिजनों ने रिपोर्ट दी है कि

कर्जदार आये दिन आकर परेशान करते थे। इसी तनाव के चलते उन्होंने यह कदम उठाया है। थानाधिकारी ने बताया कि मृतक के शव का पोस्टमार्टम कराकर शव परिजनों को सौंप दिया है। परिजनों की रिपोर्ट पर मुकदमा दर्ज कर मामले की जांच की जा रही है।

# 33 केवी लाइन से 12 क्विंटल तार चोरी

**लूणकरणसर**, (निर्सं)। जोधपुर डिस्कॉम की 33 केवी बिजली लाइन से 12 क्विंटल तार चोरी हो गए। अज्ञात चोरों ने नाथवाणा और धीरदान गांव के बीच इस वारदात को अंजाम दिया। पुलिस ने मामला दर्ज कर जांच शुरू कर दी है। यह चोरी 7 और 8 दिसंबर की रात को हुई। चोरों ने करीब तीन किलोमीटर लंबी बिजली लाइन से तार चुराए हैं। यह लाइन लूणकरणसर से नाथवाणा-किसनासर होते हुए राजासर उर्फ करणीसर तक जाती है और घटना के समय नाथवाणा व धीरदान के बीच बंद पड़ी थी।

लूणकरणसर थानाधिकारी गणेश कुमार बिशोई ने बताया कि जोधपुर डिस्कॉम के सहायक अभियंता राजेश रोशन ने अज्ञात चोरों के खिलाफ रिपोर्ट दर्ज करवाई है। रिपोर्ट में चोरी हुए तारों की मात्रा 12 क्विंटल बताई गई है। यह पहली बार नहीं है जब इस क्षेत्र में बिजली के तारों की चोरी हुई है। रिपोर्ट

के अनुसार इससे पहले भी इसी लाइन से तीन बार चोरी हो चुके हैं।

**चलती बाइक में लगी आग :** अजमेर के कुंदन नगर नगर गोलफ कोर्स रोड पर गुरुवार सुबह उस समय हड़कंप मच गया, जब सीआरपीएफ ग्रुप केंद्र एक के निकट चलती मोटरसाइकिल में अचानक आग लग गई। युवक मोटरसाइकिल नीचे उतरा तब तक वह जलकर पूरी तरह खाक हो गई। सूचना मिलते ही मौके पर पहुंची फायर ब्रिगेड की टीम ने आग पर काबू पाया। मोटरसाइकिल सवार युवक विष्णु मेघवंशी ने बताया कि गुरुवार सुबह अपनी होंडा सुपर डीलक्स बाइक पर बस स्टैंड की ओर जा रहा था, तभी गोलफ कोर्स रोड स्थित सीआरपीएफ ग्रुप सेंटर प्रथम के नजदीक उसकी बाइक अचानक बंद हो गई, जब बाइक को चेक कर ही रहा था तभी इंजन से धुआं निकलने लगा।

# “बाधिन कनकटी” को मुकुंदरा हिल्स के एन्क्लोज़र में वापस डालने के प्रयास जारी

बाधिन का मूवमेंट दिल्ली-मुंबई रेलवे लाइन के आस-पास देखा गया है

**कोटा**, 11 दिसम्बर (निर्सं)। रणथंभौर में दहशत फैलाने के बाद, कोटा के मुकुंदरा हिल्स टाइगर रिजर्व लाई गई बाधिन कनकटी को एमटी-7 नाम दिया गया है, जिसे 82 स्वकायर मीटर के एन्क्लोज़र में रखा गया था। उसे मुकुंदरा में खुला छोड़ने का प्लान था, लेकिन इसके पहले ही वह एन्क्लोज़र से बाहर निकल गई। वह 9 दिसंबर को नेशनल हाईवे-52 पर भी नजर आई थी। इसके बाद से मुकुंदरा हिल्स टाइगर रिजर्व का स्टॉफ उसकी मॉनिटरिंग कर रहा है। उसे वापस एन्क्लोज़र में डालने की कवायद जारी है। जानकारी के अनुसार, बाधिन का मुकुंदरा हिल्स टाइगर रिजर्व से गुजर रही दिल्ली-मुंबई रेललाइन के आसपास के मूवमेंट बना हुआ था। फॉरेस्ट अधिकारियों का कहना है कि फिलहाल वह 2 से 4 किलोमीटर दूर पहुंच गई है।

मुकुंदरा हिल्स टाइगर रिजर्व के फील्ड डॉपरेक्टर और सीसीएफ सुगनाराम जाट का कहना है कि जंगल



की तरफ ही उसका मूवमेंट है। हालांकि बीते 24 घंटे वह एक लोकेशन के आसपास झाड़ियों में ही रही है। उसने

शिकार किया और उसका सेवन भी किया। गुरुवार सुबह ही उसका मूवमेंट वहां से आगे बढ़ा है। विभाग कांशिश

# भीलवाड़ा का गौरी परिवार बुलंद दरवाजे पर 17 को झंडा चढ़ायेगा

## अजमेर स्थित हजरत ख्वाजा मोइनुद्दीन चिश्ती की दरगाह में 814 वां उर्स 17 दिसंबर से शुरू होगा

**भीलवाड़ा**, (निर्सं)। अजमेर स्थित हजरत ख्वाजा मोइनुद्दीन चिश्ती की दरगाह में 814 वां उर्स 17 दिसंबर से शुरू होगा। परंपरा के अनुसार इस दिन भीलवाड़ा का गौरी परिवार बुलंद दरवाजे पर झंडा चढ़ाने की रस्म अदा करेगा। इसके साथ ही उर्स की औपचारिक शुरुआत होगी। उर्स में झंडा चढ़ाने के लिए गत 83 वर्षों की भांति इस वर्ष भी भीलवाड़ा के गुलमण्डी खार कुआं के पास से फकरूद्दीन गौरी परिवार के चालीस सदस्य झंडा लेकर रवाना होंगे।

गौरी परिवार के फकरूद्दीन गौरी ने बताया कि भीलवाड़ा से झंडा लेकर अजमेर शरीफ में हजरत ख्वाजा मोईनुद्दीन चिश्ती की दरगाह में पहुंचने के बाद वहां 17 दिसंबर को झंडा चढ़ाने की रस्म अदा की जाएगी। यह रस्म

■ **उर्स पर झंडा चढ़ाने की यह रस्म गौरी परिवार 83 सालों से निभा रहा है**

फकरूद्दीन गौरी द्वारा सैय्यद अब्बार अहमद की सदात में 25 तोपों की सलामी के साथ पूरी की जाएगी। झंडा ले जाने के दौरान फकरूद्दीन गौरी के साथ अब्दुल लतीफ, बख्तयार अहमद, दाउद हुसैन, अब्दूल रहुफ, मोहम्मद रफी, मोसीन, मोहम्मद फजल, तोकिर अहमद सहित 40 गौरी परिवार के सदस्य रवाना होंगे। उन्होंने बताया कि उर्स पर झंडा चढ़ाने की यह रस्म गौरी परिवार 83 सालों से निभा रहा है। गौरी परिवार के फखरूद्दीन ने बताया कि अजमेर दरगाह के बुलंद दरवाजे पर

झंडा चढ़ाने की रस्म के बाद ही असर की नमाज होगी। इससे पूर्व गेस्ट हाउस से झंडे का जलसा रवाना होगा। फखरूद्दीन गौरी ने बताया कि उर्स का झंडा चढ़ाने की परंपरा वर्ष 1928 में पेशावर के सैय्यद अब्दुल सत्तार बादशाह जान ने शुरू की। उनके बाद लाल मोहम्मद गौरी ने 1944 से इस परंपरा को आगे बढ़ाया। उन्होंने 1991 तक रस्म निभाई। उनके बाद मोइनुद्दीन गौरी ने 2006 तक इस परंपरा को निभाया। इसके बाद वे इस रस्म को निभा रहे हैं। झंडे की रस्म शाम लगभग 5 बजे शुरू होगी। झंडे का जलसा दरगाह गेस्ट हाउस से गली लंगर खाना एवं निजाम गेट होते हुए दरगाह बुलंद दरवाजा पहुंचेगा। इस दौरान सूफियाना कलाम के साथ ही 25 तोपों की सलामी दी जाएगी।